

«Тасдиқ мекунам»

Ректори Донишгоҳи миллии Тоҷикистон, доктори илмҳои иқтисодӣ, профессор Хушваҳтзода Қ.Х.

« 7 » с. 2022

## ХУЛОСАИ

**чаласаи муштаракӣ кафедраҳои ҳуқуқи ҷиноятӣ ва муқовимат бо коррупсия, ҳуқуқи судӣ ва назорати прокурорӣ ва криминалистика ва фаъолияти экспертизаи судии факултети ҳуқуқшиносии Донишгоҳи миллии Тоҷикистон**

оид ба мубрамият ва аҳамияти мавзуи таҳқиқоти диссертатсионии Давлатов Бахтиёр Саидакбарович дар мавзуи «Ҷавобгарӣ барои саркашӣ аз супоридани андозҳо ва (ё) пардохтҳо аз шахсони ҳуқуқӣ тибқи қонунгузориҳои ҷиноятии Ҷумҳурии Тоҷикистон» барои дарёфти дараҷаи илмии номзади илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ (илмҳои ҳуқуқшиносӣ)

Мавзуи таҳқиқоти диссертатсионии Давлатов Бахтиёр Саидакбарович дар мавзуи «Ҷавобгарӣ барои саркашӣ аз супоридани андозҳо ва ё пардохтҳо аз шахсони ҳуқуқӣ тибқи қонунгузориҳои ҷиноятии Ҷумҳурии Тоҷикистон» дар кафедраи криминалистика ва фаъолияти экспертизаи судӣ муҳокима гардида, дар асоси суратмаҷлиси №11 аз 24-уми апрели соли 2022 ба ҳимоя тавсия дода шудааст.

Давлатов Бахтиёр Саидакбарович соли 2007 ба факултети ҳуқуқшиносии Донишгоҳи миллии Тоҷикистон дохил гардида, соли 2012 онро аз рӯйи ихтисоси «ҳуқуқшиносӣ» хатм намуда, аз соли 2015 то соли 2022 ба сифати ассистенти кафедраи криминалистика ва фаъолияти экспертизаи судии факултети ҳуқуқшиносии ДМТ фаъолият дорад.

Дар давраи омодагии диссертатсия Давлатов Бахтиёр Саидакбарович унвонҷӯи кафедраи криминалистика ва фаъолияти экспертизаи судии факултети ҳуқуқшиносии Донишгоҳи миллии Тоҷикистон ба ҳисоб мерафт.

Шаҳодатнома оид ба супоридани имтиҳонҳои номзадӣ санаи 20 апрели соли 2022 таҳти № 108 дода шудааст.

Довталаби дараҷаи илмӣ ба талаботи манзурнамудаи банди 17-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ гардидааст, мутобиқ мебошад.

**Роҳбари илмӣ:** – Назаров Аваз Қувватович, доктори илмҳои ҳуқуқшиносӣ, профессори кафедраи криминалистика ва фаъолияти экспертизаи судии факултети ҳуқуқшиносии Донишгоҳи миллии Тоҷикистон

**Мубрамии мавзуи (предмет) таҳқиқот.** Аз замони пайдоиши давлат андозҳо ва ё пардохтҳо зинаи асосии рушди муносибатҳои иқтисодӣ ва иҷтимоӣ дар ҷомеа ба ҳисоб меравад. Тавре ки Асосгузори сулҳу ваҳдати миллӣ – Пешвои миллат, мухтарам Эмомалӣ Раҳмон дар суханронии худ қайд намуданд: «Мақсади асосии сиёсати андозу бучет сафарбар намудан ва самаранок

истифода бурдани захираҳои молияи давлатӣ ҷиҳати ноилшавӣ ба ҳадафҳои рушди иқтимоиву иқтисодии кишвар мебошад.

Ҷиҳати ноил шудан ба ҳадафи олии давлат, яъне баланд бардоштани сатҳу сифати зиндагии мардуми кишвар ва ҳифзи иқтимоии аҳоли мо бояд пешрафти бахшҳои воқеии иқтисодиёт, такмили низоми идораи давлатӣ, суботи молиявӣ, беҳтар кардани фазои сармоягузорӣ ва дастгирии соҳибкорӣ, хулоса рушди муназзаму устувори иқтисодиёти мамлакатро таъмин намоем».

Дар Ҷумҳурии Тоҷикистон ҳаҷми қарздорӣ аз ҳисоби андоз ва ҳодисаҳои пинҳон ё саркашӣ намудан аз пардохти онҳо сол то сол зиёд шуда истодааст, ки ин нишонаи ҳамкориҳои сусти мақомоти андоз бо субъектҳои хоҷагидор мебошад.

Воқеияти ҳаёти ҳуқуқӣ нишон медиҳад, ки сатҳи ошкоршавии ҷиноятҳо ва баррасии парвандаҳои ҷиноятӣ аз ҷониби судҳои кишвар давоми солҳои 2015-2022 оид ба саркашӣ аз супоридани андозҳо ва (ё) пардохтҳо аз шахсони ҳуқуқӣ дар ҚТ якранг набуда ҳам тамоюли ру ба инкишоф ва ҳам камшавиро доро мебошанд. Масалан дар соли 2015 – 84; 2016 – 49; 2017 – 29; 2018 – 24; 2019 – 23; 2020 – 10; 2021 – 16; соли 2022 (шаш моҳи аввал) – 5 ҷиноятҳои саркашӣ аз супоридани андозҳо ва ё пардохтҳо аз шахсони ҳуқуқӣ аз ҷониби мақомоти ҳифзи ҳуқуқ ба қайд гирифта шудаанд.

Муносибатҳо дар соҳаи андозбандӣ бо КА ҚТ, КХМ ҚТ ва КЧ ҚТ ҳифз карда мешаванд, ки ин дар навбати худ зарурати аз ҳам ҷудо намудани соҳаи ҷавобгарӣ ва бо ҳам мувофиқ гардонидани онҳоро талаб менамояд.

Аз соли 1991 инҷониб дар ҚТ дигаргуниҳои муҳимми сиёсӣ ва иқтисодӣ ба амал омадаанд, ки онҳо хароҷоти зиёди молиявиро талаб мекунанд. Ислоҳоти ҷорӣ, аз ҷумла, ба низоми андозбандӣ, ки воридшавии пардохтҳои андозро ба буҷети давлат таъмин менамояд, таъсир мерасонад. Вобаста ба ин, ҳифзи муносибатҳои ҷамъиятӣ дар соҳаи андозбандӣ дар таъмини фаъолияти муътадили низоми таъмини ҳаёти кишвар, амнияти иқтисодӣ ва соҳибхитиёрии давлат нақши муҳим мебозад. Дар бисёр давлатҳо мубориза бо ҷиноятҳо дар соҳаи фаъолияти иқтисодӣ (пеш аз ҳама, ҷиноятҳои бо андоз алоқаманд) мушкилоти рӯзмарра буда, он яке аз вазифаҳои муҳимми давлат мебошад. Барои иқтисодиёти имрӯзаи Тоҷикистон мушкилоти саркашӣ аз супоридани андозҳо ва ё пардохтҳо аз шахсони ҳуқуқӣ аҳаммияти аввалиндараҷа дорад. Ин гуфта бо он шарҳ дода мешавад, ки қисми асосии даромадҳои андоз ба буҷет, пеш аз ҳама, ба андозсупорандагон – шахсони ҳуқуқӣ рост меояд.

Манбаъҳои асосии ба як низоми муайян даровардани буҷети давлатро андозҳо ва ё пардохтҳо бо дарназардошти сохтани барномаҳои давлатию ҷамъиятӣ ва фондӣ ташкил медиҳанд. Ҳамаи ин аҳаммияти махсуси низоми андозҳо дар сохтори давлат ва ҷамъиятро муайян карда, зарурати иҷроиши уҳдадорихоии андозиро аз ҷониби ҳар як аъзои ҷамъият ба миён меорад.

Бо мақсади беҳтар намудани фазои сармоягузорӣ ва соҳибкорӣ, кам кардани сарбории андоз ва ба танзим даровардани санҷишҳои андоз тайи солҳои охир аз ҷониби Ҳукумати ҚТ тадбирҳои муайян андешида шуда истодаанд. Аз ҷумла, аз 23 декабри 2021 Кодекси андоз бо таҳрири нав қабул гардид, ки он низ бо мақсади дар сатҳи нав ба танзим даровардани муносибатҳо дар соҳаи андозбандиву андозситонӣ равона шудааст.

Саркашӣ аз супоридани андозҳо ва (ё) пардохтҳо аз шахсони ҳуқуқӣ, ба

монанди дигар ҷиноятҳои бо андоз алоқаманд, барои ҷамъият хатари бештарро ба вучуд оварда, он боиси ноустувории сиёсати бучети давлатӣ гардида, ба манфиатҳои миллии давлат таъсир мерасонад. Аз ҳисоби андозҳо ва пардохтҳо захираҳои молиявии давлатӣ ташкил карда мешаванд, ки низоми таъминоти иқтисодиву иҷтимоии мамлакати мо ба онҳо вобаста аст.

Барои ҷамъият хавфнокии ин ҷиноят дар иҷро накардани уҳдадории конститутсионии шахрванд – андозсупоранда зоҳир мегардад, яъне додани андоз ва пардохтҳо, ки қонун муайян кардааст, вазифаи ҳар кас мебошад (м.45 Конститутсияи ҚТ).

Пардохт нагардидани андозҳо ва пардохтҳо аз ҷониби шахсони ҳуқуқӣ ба устувории сиёсати бучети давлатӣ ҳалал ворид мекунад, имкониятҳои маблағгузории барномаҳои иқтисодию иҷтимоиро маҳдуд мекунад ва принсипи адолати иҷтимоиро вайрон мекунад, зеро андозҳо ва пардохтҳоро шахсоне, ки бори иловагии андозро ба шахсоне, ки мунтазам ҳамин гуна уҳдадорихои худро бояд иҷро кунанд, вогузор мекунанд.

Мубрамияти мавзӯ инчунин ба он алоқаманд аст, ки имрӯз муносибатҳои андоз ба марҳалаи нав ворид мешаванд. Агар дар аввал сиёсати андозбандӣ танҳо манфиатҳои давлатро ба назар гирифта, хусусияти экстенсивӣ дошта бошад, имрӯз манфиатҳои ҳамаи тарафҳо ба назар гирифта мешаванд.

Бо мақсади риояи манфиатҳои давлат ва андозсупорандагон ин муносибатҳои ҷамъиятӣ аз қонуни ҷиноятӣ ба ҳимояи боэътимод ниёз доранд, зеро вайрон кардани онҳо барои ҳар як тараф (ҳам давлат ва ҳам андозсупорандагон) боиси оқибатҳои вазнин мегардад.

Бо мақсади таъмин намудани супоридани андозҳо ва ё пардохтҳо аз шахсони ҳуқуқӣ ҚЧ ҚТ дар моддаҳои алоҳида ҷавобгариро муқаррар намудааст.

Вале, мутаассифона, новобаста аз якчанд маротиба даровардани тағйироту иловаҳо ба моддаи 292 ҚЧ ҚТ боз ҳам баъзе камбудихо дида мешаванд, ки дар амалия ин маънидодкунӣ татбиқи меъёри моддаи мазкури ҚЧ ҚТ-ро душвор гардонидани, дар масъалаҳои бандубаст ва ба ҷавобгариҳои ҷиноятӣ кашидани субъектони дахлдор баҳсхоро ба вучуд меоварад.

Қой надоштани тавзеҳоти Пленуми Суди Олии ҚТ низ дар ин самт ба татбиқи якхелаи ҷинояти саркашӣ аз супоридани андозҳо ва ё пардохтҳо аз шахсони ҳуқуқӣ мусодат наменамояд.

Имрӯзҳо мушкилии асосии бандубасти ҷиноятҳо дар соҳаи андоз, пеш аз ҳама дар муайян кардани субъекти ҷинояти мазкур, номувофиқатии ҷазоҳои таъиншуда бо мақсади татбиқи ҷазо, мавҷуд будани мушкилотҳо дар духӯрагии қонунгузории ҷиноятӣ ва қонунгузории андозӣ, надониш ва сарфаҳм нарафтани қонунгузории андоз аз ҷониби андозсупорандагон, байнисоҳавӣ будани ҳуди андоз ва андозситонӣ ва ғ. мебошад.

Инчунин, дар амалияи судиву тафтишотӣ дар масъалаи муайян намудани баъзе аз аломатҳои таркиби ҷинояти дар м. 292 ҚЧ ҚТ пешбинишуда роҳ ва усулҳои саркашӣ аз пардохти андоз, тарафи субъективии ҷинояти мазкур, асосҳои озод кардан аз ҷавобгариҳои ҷиноятӣ барои он, вобаста ба миқдори саркашӣ кардан аз пардохти андоз, ҳамчун аломати асосии таркиби ҷинояти мазкур, вобаста ба ҳолатҳои вазнинкунандаи он баҳсҳо қой доранд.

Вобаста ба гуфтаҳои зикршуда мавзӯи таҳқиқоти диссертатсионӣ ҳам аз

чиҳати илмӣ ва ҳам амалӣ муҳим ба ҳисоб меравад.

**Навгонии илмии таҳқиқоти диссертатсионӣ.** Таҳқиқоти мазкур аввалин таҳқиқоти диссертатсионии ватанӣ дар самти ҷавобгарии ҷиноятӣ барои саркашӣ аз супоридани андозҳо ва ё пардохтҳо мебошад. Ғайр аз ин, пештар дар сатҳи тадқиқоти монографӣ ва диссертатсионӣ масъалаи ҷавобгарии ҷиноятӣ барои саркашӣ аз супоридани андозҳо ва ё пардохтҳо батафсил таҳлил нагардида буданд. Мафҳуми муайяни саркашӣ аз супоридани андозҳо ва ё пардохтҳо, аломатҳои таркиби он, роҳҳои содир шудани ин ҷиноятҳо дар ин кор таҳлили ҳудро ёфта, усулҳои муайян кардани табиати ҳуқуқӣ ва танзими ҳуқуқии саркашӣ аз супоридани андозҳо ва ё пардохтҳо аз шахсони ҳуқуқӣ дида баромада шудаанд. Бо дарназардошти хусусиятҳои умумӣ ва фарқиятҳои байни намудҳои гуногуни ҷинояти саркашӣ аз супоридани андозҳо ва ё пардохтҳо аз шахсони ҳуқуқӣ тартиби бандубасти ин кирдорҳо мураттаб гардиданд, самтҳои тақмили қонунгузориҳои ҷиноятӣ пешниҳод карда мешаванд, масъалаи консепсияи нави илми ҳуқуқи ҷиноятӣ мушаххас карда мешавад, меъёрҳои таҳлилий-муқоисавии ҳуқуқӣ-ҷиноятӣ саркашӣ аз супоридани андозҳо ва ё пардохтҳо аз шахсони ҳуқуқӣ аз нав муайян карда шудаанд, объектҳо, аломатҳои объективӣ ва аломатҳои субъективии саркашӣ аз супоридани андозҳо ва ё пардохтҳо аз шахсони ҳуқуқӣ таҳлили ҳудро ёфтаанд, хусусиятҳои системавӣ-умумии қонунгузорӣ ва ниҳоди аломатҳои ин ҷиноят муқаррар карда шудаанд.

Нуқтаҳои асосии диссертатсия, ки ба ҳимоя пешниҳод мешаванд, навгонии рисолаи илмӣ ва ҳалли вазифаҳои гузошташударо инъикос менамоянд.

**Мақсади таҳқиқот.** Мақсади таҳқиқоти диссертатсионӣ ин омӯзиш ва муқаррар намудани унсурҳои таркиби ҷинояти саркашӣ аз супоридани андозҳо ва (ё) пардохтҳо аз шахсони ҳуқуқӣ, коркарди пешниҳодҳо вобаста ба тақмили қонунгузориҳои ҷиноятӣ ва дар амал татбиқ намудани онҳо мебошад.

Дар робита бо мақсадҳои дар боло зикршудаи таҳқиқот, ҳамзамон доираи муайяни вазифаҳо низ муқаррар гардидаанд, ки ҳалли масъалаҳои назариявӣ ва амалии онҳо мазмуну муҳтавои таҳқиқоти диссертатсионии мазкурро ташкил медиҳанд.

**Вазифаҳои таҳқиқот.** Чиҳати ноил гардидан ба мақсадҳои зикргардида, дар таҳқиқоти мазкур иҷрои чунин вазифаҳо масъалагузорӣ карда шудаанд:

– коркард, таҳия ва пешниҳод намудани мафҳуми ҷиноятҳо дар соҳаи андоз ва муқаррар намудани хусусиятҳои он;

– гузаронидани таҳлили муқоисавӣ-ҳуқуқии саркашӣ аз супоридани андозҳо ва ё пардохтҳо аз шахсони ҳуқуқӣ тибқи қонунгузориҳои ҷиноятӣ давлатҳои хориҷӣ;

– таҳқиқи объект ва предмети саркашӣ аз супоридани андозҳо ва ё пардохтҳо аз шахсони ҳуқуқӣ тибқи қонунгузориҳои ҷиноятӣ ватанӣ;

– муайян намудани аломатҳои тарафи объективии саркашӣ аз супоридани андозҳо ва ё пардохтҳо аз шахсони ҳуқуқӣ;

– таҳқиқи аломатҳои субъект ва тарафи субъективии саркашӣ аз супоридани андозҳо ва ё пардохтҳо аз шахсони ҳуқуқӣ;

– таҳияи тавсияҳо оид ба тақмил додани қонунгузориҳои ҷиноятӣ дар

самти ҷавобгарии ҷиноятӣ барои саркашӣ аз супоридани андозҳо ва ё пардохтҳо аз шахсони ҳуқуқӣ.

**Хулосаҳо ва тавсияҳои илмӣ** дар диссертатсия матраҳгардида бо истифода аз ақидаҳо ва мафҳумҳои пазируфташудаи илмӣ, санадҳои меъёрии ҳуқуқӣ, таҷрибаи судӣ, инчунин қонунгузори ҷиноятӣ давлатҳои алоҳида оид ба ҷавобгарии ҷиноятӣ барои саркашӣ аз супоридани андозҳо ва ё пардохтҳо аз шахсони ҳуқуқӣ исбот карда шудаанд. Натиҷаҳои илмӣ таҳқиқоти диссертатсионӣ аз сатҳи навгонии таҳқиқоти диссертатсионӣ дарак медиҳанд. Таҳқиқоти диссертатсионӣ кори илмӣ анҷомёфта буда, дар он вазифаҳои гузошташуда пурра ҳалли худро ёфтаанд.

Доир ба мавзуи диссертатсия ва моҳияти он унвонҷӯ 1 китоби дарсӣ ва 10 мақолаи илмӣ, аз ҷумла 3 адади онҳо дар маҷаллаҳои тақризшавандаи тавсиянамудаи Комиссияи олии аттестатсионии назди Президенти Ҷумҳурии Тоҷикистон ва 7 мақола дар нашрияҳои дигар бо забонҳои тоҷикӣ ва русӣ ба таъби расонидааст. Интишороти муаллиф мазмун ва моҳияти мавзуи таҳқиқоти диссертатсиониро инъикос намуда, таҳлили онҳо дар қисми хулоса ва тавсияҳои диссертатсия ҷой дода шудаанд.

**Тасвӣ ва амалисозии натиҷаҳои таҳқиқот.** Таҳқиқоти диссертатсионӣ дар кафедраи криминалистика ва фаъолияти экспертизаи судӣ ва кафедраи ҳуқуқи ҷиноятӣ ва муқовимат ба коррупсияи факултети ҳуқуқшиносии ДМТ омода ва мавриди муҳокимаи илмӣ қарор гирифтааст. Натиҷаҳои асосии таҳқиқоти диссертатсионӣ дар конференсияҳои илмӣ-назариявӣ ва илмию амалии сатҳи байналмилалӣ, ҷумҳуриявӣ, мизҳои мудаввар ва дигар ҳамоишҳои илмӣ дар шакли маърузаи илмӣ мавриди баррасӣ қарор гирифтаанд:

– Конференсияи ҷумҳуриявии илмӣ-назариявӣ таҳти унвони «Ҳуқуқи инсон дар ҷаҳони муосир: концепсияҳо, воқеият ва дурнамо» дар мавзуи «Ҳамкории Агентии назорати давлатии молиявӣ ва мубориза ба коррупсия бо Мақомоти андоз дар мубориза ба саркашӣ аз супоридани андозҳо ва ё пардохтҳо: мушкилот ва роҳҳои ҳалли он» (Душанбе 2021);

– Конференсияи илмӣ-амалии ҷумҳуриявӣ таҳти унвони «Эмомалӣ Раҳмон яке аз асосгузори ШОС» дар мавзуи «Баъзе аз мушкилоти қонунгузори ҷиноятӣ давлатҳои аъзои ШОС вобаста ба саркашӣ аз супоридани андозҳо ва ё пардохтҳо» (Душанбе, 2021);

– Конференсияи ҷумҳуриявии илмӣ-амалӣ таҳти унвони «Рушди қонунгузори соҳибкорӣ дар даврони истиқлолият дар ҶТ» дар мавзуи «Проблемаҳои назариявии муайян кардани мафҳум ва хусусиятҳои андоз» (Душанбе 2021);

– Конференсияи ҷумҳуриявии илмӣ-амалӣ таҳти унвони «Рушди ҳуқуқи байналмилалии оммавӣ ва хусусӣ дар 30 соли Истиқлолияти давлатии Ҷумҳурии Тоҷикистон, бахшида ба 80-солагии Арбоби илм ва техникаи Тоҷикистон, Ҳуқуқшиносии шоистаи Ҷумҳурии Тоҷикистон, д.и.х., профессор Шомурат Менглиев» дар мавзуи «Проблемаҳои байналмилалии андозбандии дукарата» (Душанбе 2021);

– Конференсияи ҷумҳуриявӣ илмӣ-амалӣ таҳти унвони «Ҳуқуқи инсон дар ҷаҳони муосир» дар мавзуи «Масъалаҳои назариявии муайян кардани объекти бевоситаи ҷиноятҳо дар соҳаи андоз» (Душанбе 2021);

– Конференсияи байналмилалӣ илмӣ-амалӣ таҳти унвони «1-умин конференсияи илмӣ-амалии байналмилалӣ дар мавзуи «Илм ва амалияи ҳуқуқшиносӣ» бахшида ба рӯзи илми тоҷик» дар мавзуи «Масъалаҳои муайян кардани субъекти саркашӣ аз супоридани андозҳо аз шахсони ҳуқуқӣ тибқи қонунгузори ҷиноятии Ҷумҳурии Тоҷикистон» (Душанбе 2022);

– Конференсияи ҷумҳуриявӣ илмӣ-амалӣ таҳти унвони «Масоили мубрами муҳофизати маъмурӣ: мушкилот, дурнамо ва роҳҳои ҳал» дар мавзуи «Татбиқи преюдицияи маъмурӣ дар ҷиноятҳо дар соҳаи андоз» (Душанбе 2022);

**Саҳми шахсии доктарабон дарёфти дараҷаи илмӣ дар таҳқиқот.** Саҳми шахсии муаллиф бо ширкати бевоситаи ӯ дар таҳқиқоти диссертатсионӣ, пешбарии ақидаҳо, мафҳумҳо, ҳулосаҳо ва нуқтаҳои илмӣ, бо сатҳи нафсонии илмӣ таҳқиқоти диссертатсионӣ, нуқтаҳои илмӣ, ки ба ҳимоя пешниҳод мешаванд, мақолаҳои илмӣ, маърузаҳо дар конференсияҳои илмӣ-амалии ҷумҳуриявӣ ва байналмилалӣ тасдиқ карда мешаванд.

Мавзӯ ва мазмуни таҳқиқот ба шиносномаи ихтисоси ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ (илмҳои ҳуқуқшиносӣ), ки бо қарори Раёсати комиссияи олии аттестатсионии назди Президенти Ҷумҳурии Тоҷикистон аз 30-юми сентябри соли 2021, таҳти №7 тасдиқ шудааст, мувофиқ мебошад.

Таҳқиқоти диссертатсионии Давлатов Бахтиёр Саидакбарович дар мавзуи «Ҷавобгарии ҷиноятӣ барои саркашӣ аз супоридани андозҳо ва (ё) пардохтҳо аз шахсони ҳуқуқӣ тибқи қонунгузори ҷиноятии Ҷумҳурии Тоҷикистон» барои дарёфти дараҷаи илмӣ номзади илмҳои ҳуқуқшиносӣ аз рӯйи ихтисоси 12.00.08 – Ҳуқуқи ҷиноятӣ ва криминология; ҳуқуқи иҷроӣ ҷазои ҷиноятӣ (илмҳои ҳуқуқшиносӣ) ба талаботи бандҳои 31, 33-35-и Тартиби додани дараҷаҳои илмӣ, ки бо Қарори Ҳукумати Ҷумҳурии Тоҷикистон аз 30-юми июни соли 2021, таҳти №267 тасдиқ гардидааст, ҷавобгӯ буда, аз тарафи муаллиф мустақилона таълиф гардида, дорои ягонагии дохилӣ, натиҷа ва нуқтаҳои нави илмӣ мебошад ва саҳми шахсии муаллифро дар соҳаи илм нишон медиҳад.

### **Қарор карда шуд:**

1. Диссертатсияи Давлатов Бахтиёр Саидакбарович дар мавзуи «Ҷавобгарии ҷиноятӣ барои саркашӣ аз супоридани андозҳо ва (ё) пардохтҳо аз шахсони ҳуқуқӣ тибқи қонунгузори ҷиноятии Ҷумҳурии Тоҷикистон» таҳқиқоти илмӣ-соҳавӣ ба ҳисоб рафта, ба талаботи пешбинигардидаи КОА-и назди Президенти Ҷумҳурии Тоҷикистон ҷавобгӯ мебошад.

2. Диссертатсияи Давлатов Бахтиёр Саидакбарович дар мавзуи «Ҷавобгарии ҷиноятӣ барои саркашӣ аз супоридани андозҳо ва (ё) пардохтҳо аз шахсони ҳуқуқӣ тибқи қонунгузори ҷиноятии Ҷумҳурии Тоҷикистон» ҷиҳати ҳимоя намудан барои дарёфти дараҷаи илмӣ номзади илмҳои ҳуқуқшиносӣ аз

рӯйи ихтисоси 12.00.08 – Ҳуқуқи ҷиноятӣ ва криминалогия; ҳуқуқи иҷроӣ ҷазои ҷиноятӣ (илмҳои ҳуқуқшиносӣ) ба Шӯрои диссертатсионии 6D.KOA-019 тавсия карда шавад.

Хулоса дар маҷлиси муштаракӣ кафедраҳои ҳуқуқи ҷиноятӣ ва муқовимат бо коррупсия, ҳуқуқи судӣ ва назорати прокурорӣ ва криминалистика ва фаъолияти экспертизаи судии факултети ҳуқуқшиносии Донишгоҳи миллии Тоҷикистон қабул карда шуд. Дар маҷлис иштирок доштанд: 15 нафар. Натиҷаи овоздихӣ: «тарафдор» – 15 нафар, «зид» – 0 нафар, «бетараф» – 0 нафар, суратмаҷлиси ҷаласаи муштаракӣ кафедраҳои ҳуқуқи ҷиноятӣ ва муқовимат бо коррупсия, ҳуқуқи судӣ ва назорати прокурорӣ ва криминалистика ва фаъолияти экспертизаи судии факултети ҳуқуқшиносии Донишгоҳи миллии Тоҷикистон (дар асоси таъйиноти декани факултети ҳуқуқшиносии ДМТ аз 1 сентябри соли 2022, таҳти № 1 ) аз 3 - сентябри соли 2022.

**Раиси маҷлиси муштарак:**

номзади илмҳои ҳуқуқшиносӣ, дотсент



Курбонализода Н.Ш.

**Котиби маҷлиси муштарак:**

номзади илмҳои ҳуқуқшиносӣ



Шарипов С.С.

**Муқарризи №1:**

номзади илмҳои ҳуқуқшиносӣ,

Сардори Хадамоти иҷроӣ назди

Ҳуқумати Ҷумҳурии Тоҷикистон,

генерал-майори милитсия



Саидвализода Б.С.

**Муқарризи №2:**

номзади илмҳои ҳуқуқшиносӣ

мудири кафедраи ҳуқуқи ҷиноятӣ

ва муқовимат бо коррупсияи

факултети ҳуқуқшиносии ДМТ



Раҳмонзода М.Б.

**Имзоҳоро тасдиқ мекунам:**

Сардори РК ва КМ ДМТ

«05» сентябр 2022 с.



Тавқиев Э.Ш.